



Выдаецца
з 9 жніўня 1917 г.

ЗВЯЗДА

23

СНЕЖНЯ 2016 г.

ПЯТНІЦА

№ 248 (28358)

Б Е Л А Р У С К А Я Г А З Е Т А

Зялёна-пушысты кірмаш



Фота Анатоля КЛЕШЧУКА

Учора ў сталіцы пачалі працаваць ёлачныя кірмашы. Адзін з іх размясціўся каля ўніверсама «Рыга». Сюды зялёны тавар пастаўляе гадавальнік Слуцкага лягсаса. Ужо трэці год прадае навагодніх прыгажунь Кацярына ЛОЖАЧНИК (на здымку справа). Кацярына кажа: «Звычайна перад святам

мы прадаём па 30—40 штук ялінак у дзень. Многія жыхары гэтага раёна ўстанавіваюць навагодні сімвал яшчэ да каталіцкіх Каляд», — расказвае яна. Напрыклад, Анастасія ЕРАШЭНКА (на здымку злева) выбрала самую прыгожую ёлку ўжо ўчора.



На службе
дабрыні —
кніга

СТАР. 2



Калядкі
блізка —
каўбаскі
нізка

СТАР. 5



Праграма
тэлебачання
на тыдзень

20 КАНАЛАЎ

ЦЫТАТА ДНЯ



Леанід МАЛЬЦАЎ,
старшыня Дзяржаўнага
пагранічнага камітэта:

«Эфектыўная сістэма падрыхтоўкі кадраў для праваахоўных органаў з'яўляецца важным элементам гарантавання нацыянальнай бяспекі. Гэтая сістэма павінна не толькі рыхтаваць прафесіяналаў сваёй справы, але і фарміраваць сапраўдных патрыётаў сваёй радзімы. Толькі ў гэтым выпадку мы можам быць упэўнены, што ў крытычнай сітуацыі, у складаных для краіны ўмовах гэтыя людзі не адступяць, а працягнуць выконваць пастаўленыя задачы».

Курсы замежных валют,
устаноўленыя НБ РБ з 23.12.2016 г.

Долар ЗША		1,9496 ▼
Еўра		2,0356 ▼
Рас. руб.		0,0320 ▼
Укр. грыўня		0,0742 ▲

■ Мінус чатыры нулі

КАНЧАТКОВАЕ РАЗВІТАННЕ

Усё. Першы этап самай буйной дэнамінацыі нацыянальнай грашовай адзінкі заканчваецца. З першых дзён наступнага года пачынаецца жыццё выключна папяровых банкнот і манет узору 2009 года. З усіх цэннікаў, тарыфаў і жывокаў назавучы знікнуць «доўгія» лічбы, і мы канчаткова развітаемся з чатырма нулямі. Крыху сумна, што мы ўжо не мільянеры, але затое цяпер у нас з'явіліся манеты. Паспрабуем разгледзець станючыя і адмоўныя бакі дэнамінацыі з пункту гледжання эканамічнай тэорыі, а таксама зыходзячы з практыкі, уласнай і не толькі...

Эканамічны эффект дзяржавы

Яшчэ да пачатку дэнамінацыі спецыялісты Нацбанка аб'явілі насельніцтву, што ва ўсім свеце эканамічнымі агентамі найбольш пазітыўна ўспрымаецца тая грашовае адзінка, дзе прысутнічае найменшая колькасць нулёў. Сапраўды, выключна тэхнічная дэнамінацыя нацыянальнай валюты нясе для дзяржавы прыкметны станючы эффект. Па-першае, гэта памяншае выдаткі на выраб грошай, таксама азначае сабой заканчэнне перыяду нерэгуляванай інфляцыі, спрашчае разлікі, а таксама зніжае фізічны аб'ём грашовай масы, што ўскосна ўмацоўвае грашовую адзінку. Ці сапраўды гэта так?

Паводле інфармацыі Нацбанка, да 1 ліпеня 2016-га ў абароце было прыкладна каля 600 мільярд грашовых знакаў узору 2000 года. Для іх замены патрабавалася ўсяго 80 мільярд банкнот новага намінальнага ўзору і 400 мільярд манет. Гэта азначае, што значна скараціліся выдаткі на транспарціроўку, пералік, захоўванне, дастаўку грошай да спажыўца. Увядзенне манет — добра гэта ці дрэнна? «Тэрмін службы манеты складае ад 10 да 15 гадоў, а тэрмін службы разменнай банкноты дробнага наміналу — ад 6 да 12 месяцаў, і гэта ў лепшым выпадку», — адзначаюць спецыялісты.

СТАР. 4

■ Падары дзіцяці свята!

ЛЮДЗІ З СЭРЦАМ

Хто мае
ўласных
дзяцей,
хутчэй
пашкадуе
чужых



Фота Яўгена ПРАСЕЦКАГА

«Дзякуй вам, што нагадалі нам, каму трэба дапамагчы адчуць надыход свята». Такімі словамі ўчора дзякавалі карэспандэнтам «Звязды» пакупнікі ГУМа, якія далучыліся да нашай дабрачыннай акцыі па зборы падарункаў для выхаванцаў сталічнага дзіцячага дома №5. У сваю чаргу, пайдня правёўшы ў дзіцячым аддзеле ўніверсама, скажу: яшчэ раз пераканаўся ў тым, што нашы жанчыны — сапраўдныя і чулыя, здольныя суперажываць чалавечым патрэбам і рабіць

добрыя справы. Чаму я так упэўнена ў гэтым? Таму што большасць з тых, хто набыў у краме гасцінец і пакінуў яго ў скрыні з падарункамі, гэта людзі, якія, здаецца, самі маюць патрэбу ў клопаце, — шматдзетныя сем'і і пенсіянеры.

СТАР. 3

ISSN 1990 - 763X



1 6 2 4 8



9 771990 763008



ПІШАМ ПРА ТОЕ, ШТО САПРАЎДЫ ВАЖНА,
5 разоў на тыдзень!

Ідзе падпіска на «Звязду» на I квартал і I паўгоддзе 2017 года!

ЗАСТАВАЙЦЕСЯ З НАМІ — БУДЗЕ ЦІКАВА!